

نیوز دیلیز



سفارتخانہ ریاستہائے متحدہ امریکہ - اسلام آباد، پاکستان

رابطہ: مارک اسٹرو
ترجمان
فون: ۰۳۰۸۵۵۵۰۵۹۱

۱۲ اپریل ۲۰۱۲ء
برائے فوری اجراء
۲۰۱۲/۵۱

چھوٹے اور درمیانے درجے کے کاروبار سے منسلک خواتین کیلئے امریکی اعانت

کراچی (۱۲ اپریل ۲۰۱۲ء) ___ امریکی ادارہ برائے بین الاقوامی ترقی (یو ایس ایڈ) کے منتظم ڈاکٹر راجیوشانے کراچی اور سندھ کے دیہی علاقوں میں چھوٹی سطح پر ڈیری فارم چلانے اور سلائی کڑھائی کے کاروبار سے منسلک خواتین کے کام کو اجاگر کرنے کیلئے منعقدہ ایک تقریب میں شرکت کی۔ اس تقریب کا مقصد کراچی اور دیہی سندھ میں چھوٹے پیمانے پر کاروبار کرنے والی خواتین کی معاشی ترقی کو مزید فروغ دینا اور امریکہ کی جانب سے خواتین کو معاشی طور پر بااختیار بنانے کے عمل کو دینی جانے والی اہمیت کا اظہار کرنا ہے۔

یو ایس ایڈ دیہی علاقوں سے تعلق رکھنے والی ۷۰ ہزار سے زیادہ خواتین تاجروں کو کامدار لباس تیار کرنے، ڈیری فارم چلانے، شہد پیدا کرنے، جڑی بوٹیاں اگانے اور ملک بھر کی منافع بخش منڈیوں سے رابطہ قائم کرنے میں مدد دینے کیلئے تربیت فراہم کر چکا ہے۔ یہ منصوبہ ان چھوٹی تاجروں کو بہتر اشیاء تیار کرنے، نئی مہارتیں حاصل کرنے اور رہنما خاتون تاجروں کے توسط سے منڈیوں سے رابطہ قائم کرنے میں مدد دیتا ہے، جو ان منڈیوں اور خدمات فراہم کرنے والوں تک رسائی کا ایک ذریعہ ہیں۔

ڈاکٹر راجیوشانے کہا کہ جنوبی ایشیائی عورتیں، بالخصوص پاکستانی دیہاتی خواتین، خوبصورت کشیدہ کاری والی دستکاریوں کی زریں لوک روایت کا حصہ ہیں۔ یہ اشیاء خواتین ہنرمندوں اور ان کے خاندانوں کیلئے آمدنی کا ایک ذریعہ بن سکتی ہیں۔

تاجروں کیلئے جاری اس پروگرام کو مینونائیٹ اکنامک ڈویلپمنٹ ایسوسی ایٹس (میڈا) نے عملی جامہ پہنایا ہے۔ اس کا آغاز جون ۲۰۰۹ء میں ہوا اور یہ جون ۲۰۱۴ء تک جاری رہے گا۔ اس منصوبے کے تحت لڑائی سے متاثرہ مالاکنڈ میں بے گھر ہونے والوں اور پورے ملک میں متاثرین سیلاب کی مدد کے لئے ۲۰۱۰ء اور ۲۰۱۱ء میں ۴۱،۵۰۰ خاندانوں کو فوری ضرورت کی بنیاد پر جنس کی شکل میں امداد بھی فراہم کی گئی۔

###